

RAMA RAKSHA STOTRAM

ōṃ asya śrī rāmarakṣā stōtramaḥāmantrasya
budhakaūsika ṛṣiḥ
śrī sītārāma chandrōdēvatā
anuṣṭup Chandaḥ
sītā śaktiḥ
śrīmad hanumān kīlakam
śrīrāmachandra prītyarthē śrīrāmarakṣā stōtrajapē viniyōgaḥ ||

dhyānam
dhyāyēdājānubāhuṃ dhṛtaśara dhanuṣaṃ baddha padmāsanasthaṃ
pītaṃ vāsōvasānaṃ navakamala dalaspardhi nētraṃ prasannaṃ |
vāmāṅkārūḍha sītāmukha kamalamilalōchanaṃ nīradābhaṃ
nānālaṅkāra dīptaṃ dadhatamuru jaṭāmaṅḍalaṃ rāmachandraṃ ||

stōtram
charitaṃ raghunāthasya śatakōṭi pravistaraṃ |
ēkaikamakṣaraṃ puṃsāṃ mahāpātaka nāśanaṃ || 1 ||

dhyātvā nīlōtpala śyāmaṃ rāmaṃ rājīvalōchanaṃ |
jānakī lakṣmaṇōpētaṃ jaṭāmukuṭa maṅḍitaṃ || 2 ||

sāsītūṇa dhanurbāṇa pāṇiṃ naktāṃ charāntakaṃ |
svalīlayā jagattrātumāvīrbhūtamajaṃ vibhuṃ || 3 ||

rāmarakṣāṃ paṭhētprājñāḥ pāpaghñiṃ sarvakāmadāṃ |
śīrō mē rāghavaḥ pātu bhālaṃ daśarathātmajaḥ || 4 ||

kausalyēyō dṛśaupātu viśvāmitrapriyaḥ śrutī |
ghrāṇaṃ pātu makhatrātā mukhaṃ saumitriyatsalaḥ || 5 ||

jihvāṃ vidyānidhiḥ pātu kaṇṭhaṃ bharatavanditaḥ |
skandhau divyāyudhaḥ pātu bhujau bhagnēśakārmukaḥ || 6 ||

karau sītāpatiḥ pātu hṛdayaṃ jāmadagnyajit |
madhyaṃ pātu kharadhvaṃsī nābhiṃ jāmbavadāśrayaḥ || 7 ||

sugrīvēśaḥ kaṭī pātu sakthinī hanumat-prabhuh |
ūrū raghūttamaḥ pātu rakṣaḥkula vināśakṛt || 8 ||

jānunī sētukṛt-pātu jaṅghē daśamukhāntakaḥ |
pādaū vibhīṣaṇaśrīdaḥ pātu rāmō'khilaṃ vapuh || 9 ||

ētāṃ rāmabalōpētāṃ rakṣāṃ yaḥ sukṛtī paṭhēt |
sa chirāyuh sukḥī putrī vijayī vinayī bhavēt || 10 ||

pātāla-bhūtala-vyōma-chāriṇa-śhadma-chāriṇaḥ |
na draṣṭumapi śaktāstē rakṣitaṃ rāmanāmabhiḥ || 11 ||

rāmēti rāmabhadrēti rāmachandrēti vā smaran |
narō na lipyatē pāpairbhuktiṃ muktiṃ cha vindati || 12 ||

jagajjaitraika mantrēṇa rāmanāmnābhi rakṣitaṃ |
yaḥ kaṅṭhē dhārayēttasya karasthāḥ sarvasiddhayaḥ || 13 ||

vajrapaṅjara nāmēdaṃ yō rāmakavachaṃ smarēt |
avyāhatājñāḥ sarvatra labhatē jayamaṅgalaṃ || 14 ||

ādiṣṭavān-yathā svapnē rāmarakṣāmimāṃ haraḥ |
tathā likhitavān-prātaḥ prabuddhō budhakauśikaḥ || 15 ||

ārāmaḥ kalpavṛkṣāṅgāṃ virāmaḥ sakalāpadām |
abhirāma-strilōkānāṃ rāmaḥ śrīmān sa naḥ prabhuḥ || 16 ||

taruṇau rūpasampannau sukumārau mahābalau |
puṇḍarīka viśālākṣau chīrakṣṇājīnāmbarau || 17 ||

phalamūlāśīnau dāntau tāpasau brahmachāriṇau |
putrau daśarathasyaitau bhrātarau rāmalakṣmaṇau || 18 ||

śaraṅyau sarvasattvānāṃ śrēṣṭhau sarvadhanuṣmatāṃ |
rakṣaḥkula nihantārau trāyētāṃ nō raghūttamau || 19 ||

āttasajyadhanuṣāviṣusprśāvakṣayāśuga niṣaṅga saṅginau |
rakṣaṅāya mama rāmalakṣaṅāvagrataḥ pathi sadaiva gachChatāṃ || 20 ||

sannaddhaḥ kavachī khaḍgī chāpabāṇadharō yuvā |
gachChan manōrathānnaścha rāmaḥ pātu sa lakṣmaṇaḥ || 21 ||

rāmō dāsarathiśśūrō lakṣmaṇānucharō balī |
kākutsthaḥ puruṣaḥ pūrṇaḥ kausalyēyō raghūttamaḥ || 22 ||

vēdāntavēdyō yajñēśaḥ purāṇa puruṣōttamaḥ |
jānakīvallabhaḥ śrīmānapramēya parākramaḥ || 23 ||

ityētāni japēnityaṃ madbhaktaḥ śraddhayānvitaḥ |
aśvamēdhādhikaṃ puṇyaṃ samprāpnōti na saṃśayaḥ || 24 ||

rāmaṃ dūrvādaḷa śyāmaṃ padmākṣaṃ pītavāsasaṃ |
stuvanti nāmabhirdivyai-rnatē saṃsāriṇō narāḥ || 25 ||

rāmaṃ lakṣmaṇa pūrvajaṃ raghuvaraṃ sītāpatiṃ sundaraṃ
kākutsthaṃ karuṇārṇavaṃ guṇanidhiṃ viprapriyaṃ dhārmikaṃ |
rājēndraṃ satyasandhaṃ daśarathatanayaṃ śyāmalaṃ śāntamūrtim
vandē lōkābhirāmaṃ raghukula tilakaṃ rāghavaṃ rāvaṇāriṃ || 26 ||

rāmāya rāmabhadrāya rāmachandrāya vēdhasē |
raghunāthāya nāthāya sītāyāḥ patayē namaḥ || 27 ||

śrīrāma rāma raghunandana rāma rāma
śrīrāma rāma bharaṭāgraja rāma rāma |
śrīrāma rāma raṇakarkaśa rāma rāma
śrīrāma rāma śaraṇaṃ bhava rāma rāma || 28 ||

śrīrāma chandra charaṇau manasā smarāmi
śrīrāma chandra charaṇau vachasā grṇāmi |
śrīrāma chandra charaṇau śirasā namāmi
śrīrāma chandra charaṇau śaraṇaṃ prapadyē || 29 ||

mātā rāmō mat-pitā rāmachandraḥ
svāmī rāmō mat-sakhā rāmachandraḥ |
sarvasvaṃ mē rāmachandrō dayāluḥ
nānyaṃ jānē naiva jānē na jānē || 30 ||

dakṣiṇē lakṣmaṇō yasya vāmē cha janakātmajā |
puratō mārutiryasya taṃ vandē raghunandanam || 31 ||

lōkābhirāmaṃ raṇaraṅgadhīraṃ
rājīvanētraṃ raghuvaṃśanāthaṃ |
kāruṇyarūpaṃ karuṇākaraṃ taṃ
śrīrāmachandraṃ śaraṇaṃ prapadyē || 32 ||

manōjavaṃ māruta tulya vēgaṃ
jitēndriyaṃ buddhimatāṃ variṣṭaṃ |
vātātmajaṃ vānarayūtha mukhyaṃ
śrīrāmadūtaṃ śaraṇaṃ prapadyē || 33 ||

kūjantaṃ rāmarāmēti madhuraṃ madhurākṣaram |
āruhyakavitā śākhāṃ vandē vālmīki kōkilaṃ || 34 ||

āpadāmapahartāraṃ dātāraṃ sarvasampadāṃ |

lōkābhirāmaṃ śrīrāmaṃ bhūyōbhūyō namāmyahaṃ ॥ 35 ॥

bharjanaṃ bhavabījānāmarjanaṃ sukhasampadāṃ ।
tarjanaṃ yamadūtānāṃ rāma rāmēti garjanaṃ ॥ 36 ॥

rāmō rājamaṇiḥ sadā vijayatē rāmaṃ ramēśaṃ bhajē
rāmēṇābhihatā nisācharachamū rāmāya tasmai namaḥ ।
rāmānnāsti parāyaṇaṃ parataraṃ rāmasya dāsōsmyahaṃ
rāmē chittalayaḥ sadā bhavatu mē bhō rāma māmuddhara ॥ 37 ॥

śrīrāma rāma rāmēti ramē rāmē manōramē ।
sahasranāma tattulyaṃ rāma nāma varānanē ॥ 38 ॥

iti śrībudhakaśīkamuni virachitaṃ śrīrāma rakṣāstōtraṃ sampūrṇaṃ